
ПАМА Ж И, 


Чатырнаццатая Сустрэча Беларусаў 
Паўночнае Амэрыкі адбудзецца сёлета ў 
Кліўленьдзе. Сустрэчы нашых суродзічаў 
Паўночнае Амэрыкі, што раз на два гады 
арганізуюць БАЗА і ЗБК, маюць ужо 
амаль трыццацігадовую традыцыю. Най- 
важнейшым і агульнапраграмным элемэн- 
там іх было й ёсьць аднаўленьне й пашы- 
рэньне сяброўства, супрацоўніцтва між 
нашымі людзьмі й арганізацыямі, глы- 
бейшае пазнаньне ўдзельнікамі адзін 
аднаго, Гэта, відаць, самае галоўнае, бо 
яно давала й дае нам агульнапатрэбную ў 
працы ар'ентацыю шляхам вымены думак 
пра розныя праблемы рэлігійнага, куль- 
турнага й палітычна-грамадзкага беларус- 
кага жыцьця, Асабістага кантакту нічым 
не заменіш. Гэта найлепшы сродак для 
пашырэньня і ўмацаваньня супрацоўніц- 
тва, 

Беларуская дзейная эміграцыя Паўноч- 
нае Амэрыкі заўсёды намагалася стаяць 
на самым перадзе ўсіх дзялянак агульна- 
эміграцыйнага беларускага жыцьця ў 
Вольным Сьвеце, дый змаганьня нашае 
эміграцыі за вызваленьне паняволенай 
Маскоўшчынай бацькаўшчыны. Таму ў 
праграмы нашых сустрэч заўсёды ўключа- 
ліся актуальныя справы й праблемы, аб- 
мяркаваньне й разьвязаньне якіх прыносі- 
ла нам шматлікія плёны, асабліва-ж на 
фроньце вызвольнага змаганьня. 


Сяньня сьвет стаіць перад надта тры- ”Літ, і Маст.” Менск, 4.4. 1980 


вожным і небясьпечным часам, Яшчэ да 


канца бягучага дзесяцігодзьдзя можа адбыцца галоў- 
нае, - у якой-бы ні было форме, - змаганьне таталі- 
тарнага й вольнага сьвету. Бяручы гэта на ўвагу, нам 
варта было-б, дый гэта зусім неабходна, мець у праг- 
раме вось такіх агульнанацыянальных сустрэчаў час, 
каб паразважаць над праблемамі, што ўсіх нас турбуюць, 





ГІСТАРЫЧНАЯ БЕЛАРУСЬ 


Заслаўсмі заман - зараз бУ- 
дынак музея гісторыі рамёст- 
ваў беларусі. Каваныя вітражы 
рашотні на воннах. 


БО Ж А! 


У якой форме йшлі-б такія разважаньні, 
- менш важнае. 

Зірніце на праграму сёлетняй сустрэчы, 
Вось асноўныя пункты: 1) 30 год беларус- 
кае калёніі ў Кліўленьдзе; 2) 450 гоа .1і- 
тоўскага Статуту, 3) Абарона 1юззкіх і 
нацыянальных правоў у Беларусі і 4), 3д 
год газэты “Беларус”. 

Першыя два пункты - гэта позірк назад, 
Накш кажучы - суцэльная гісторыя, Чаць- 
верты пункт вынятковы. Але яго можна 
зьвесьці да нуля, калі гавазыць азно пра 
мінулыя посьпехі й сьціплыя сілы ”Бела- 
руса”, а не гаварыць пра будучыню яе, 
значыцца як яе ўзмоцніць, разбу заваць, 
павялічыць лік супрацоўнікаў. 

Трэці пункт тахсама ўжо ўцёрся ў нас. 
Але-ж, хоць і ў хвасьце за іншымі, мы 
таксама заступаемся за сваіх ”іншадучм- 
цаў-дысыдэнтаў”, баронім Кукабаку й 
яшчэ шмат каго, Праўда, да нас ні зьявіў- 
ся яшчэ ніводзін вызвалены зэк... Пы- 
таньне гэта вымагае больш увагі, а ці 
ёсьць час? 

Ведамая людзкая інэртнасьць... .Іепш і 
лягчэй дзякаваць усім заслужаным, што 
за 30 год прылажыліся да будовы беларус- 
кага Кліўленду, чымся, прыкладам, добра 
памазгаваць над тым, як спрычыніцца за 
ліквідацыі катаў беларускага народу. Гэ- 
та ня значыць, што заслужаным Белару- 
сам з Кліўленду ня трэба ззякаваць... 
Справа ў іншым, Нам трэба прысьвяціць 
час, каб падумаць што рабіць на наступ- 


ны, трэці й дзясяты год, Тое, што мы - голас бела- 
рускага народу, гэта - ня пустая фраза, Нашы ворагі 
гэта пацьвердзілі, Дык мы жадаем сустрэчы, каб знай- 
шла час памяркаваць пра будучыню, А нашым вэтэра- 
нам, каб пагаварылі пра свае справы. Агульна-ж усіч, 
руплівым у працы, - памажы, Божа! 


Ё. Акула 


2 ЗВАЖАЙ 





ДА ПЫТАНЬНЯ ЎДЗЕЛУ 


БЕЛАРУСАЎ У АГРЭСЫІ 


СУПРАЦЬ АФГАНІСТАНУ 


Агрэсыя Масквы супраць Афганістану змушае нас 
заняцца пытаньнем прымусовага ўдзелу ў ёй Белару- 
саў, якія знаходзяцца ў шэрагах савецкіх узброеных 
сілаў, Згодна з інфармацыямі, якія надыходзілі з Ка- 
булу ад захадніх карэспандэнтаў у першыя дні ўлому 
савецкіх дывізіяў у Афганістан, між экспэдыцыйных 
савецкіх войскаў быў прапарцыянальна вялікі лік 
карэнных жыхароў сярэдняазіяцкіх рэспублікаў. У вад- 
ным паведамленьні, якое спасылалася на дыпляматыч- 
ныя крыніцы, было навет выказана мяркаваньне, што 
аж 909; савецкіх войскаў у Афганістане складалі "Тад- 
жыкі, Узбэкі й Туркмены, а толькі 107, - выхадцы з 
эўрапэйскай часткі СССР. Цьверджаньні гэтыя ў нека- 
торай меры пацьвярджалі й здымкі, апублікаваныя на 
бачынах заходняга друку. Аднак паведамленьне карэс- 
пандэнта Рэйтара пра ягоную гутарку з двума парашу- 
тыстамі Беларусамі ў Кабуле, пазьнейшыя інфармацыі 
пра замену нібыта ненадзейных сярэдняазіяцкіх жаў- 
нераў, жаўнерамі з эўрапэйскай часткі Савецкага 
Саюзу і агульнасаюзны прынцып камплетаваньня са: 
вецкае арміі змушае думаць, што ў захопе Афганіста- 
ну бярэ ўдзел і значная колькасьць Беларусаў, жаўне- 
раў савецкіх узброеных сілаў, 

Трэба мяркаваць, што ў Афганістан у першую чаргу 
былі ўведзеныя войскі дзьвюх ваенных акругаў: Тур- 
кестанскай, якая ахоплівае тэрыторыі Туркменскай і 
Ўзбэцкай рэспублікаў і Сярэдняазіяцкай, што ахоплі- 
вае тэрыторы” Казахскай, Кіргіскай і Таджыцкай рэс- 
публікаў, Калі-б савецкія войскі камплетаваліся павод- 
ля тэрытарыяльнага прынцыпу, дык было-б зусім нату- 
ральна дапусьціць, што ў войсках, накіраваных у 
Афганістан пераважную бальшыню складалі-б карэн- 
ныя жыхары згаданых рэспублік, што мяжуюць з Афга- 
ністанам. 

Як ведама, тэрытарыяльны прынцып складу быў за- 
кінуты яшчэ ў 1939 годзе, Менш-больш у гэным часе 
ў складзе савецкае арміі не засталося й нацыянальных 
адзінак і злучэньняў, якія былі сфармаваныя ў другой 
палове 20-х гадоў, Праўда, у часе савецка-нямецкай 
вайны былі спробы тварыць асобныя нацыянальныя 
фармацыі. Гэтак, прыкладна, быў створаны 9-мы 
эстонскі корпус. У запраўднасьці гэтыя фармаваньні, 
створаныя або з палітычных матываў, або з прычыны 
няведаньня расейскае мовы значнай часткай пакліка- 
ных, Засталіся нацыянальнымі толькі фармальна, Пась- 
ля вайны іх адразу ліквідавалі, 

Цяпер-жа савецкія ўзбрэеныя сілы камплетуюцца 
паводля агульнасаюзнага прынцыпу. Гэта значыць, што 
часьці й злучэньні, незалежна ад месца іх дысляка- 
цыі, шматнацыянальныя і адлюстроўваюць дэмаграфіч- 
ны склад Савецкага Саюзу ў цэлым. На практыцы гэта 
значыць, што ў іх абавязкава пераважаюць Расейцы, 


Украінцы й Беларусы, не гаворачы ўжо пра афіцэрскі 
склад, дзе наагул пераважаюць згаданыя тры нацыя- 
нальнасьці. Што-ж тычыцца іншых, дык, як паведамляе 
савецкая прэса, у паасобных вайсковых адзінках быва- 
юць прадстаўленыя да 20-ці розных нацыянальнасьцяў. 
Гэтта трэба адзначыць, што ў гэтым агульнасаюзным 
прынцыпе важную ролю адыйгрывае і спэцыфічная 
нацыянальная палітыка структуры ўзброеных сілаў 
СССР, Яна зводзіцца да таго, што карэнныя жыхары 
той ці іншый рэспублікі часьцей за ўсё адбываюць вай- 
сковую службу на тэрыторыі іншых рэспублікаў, 

У сувязі з усім толькі што сказаным выглядае вель- 
мі сумлеўным, каб у савецкіх войсках, кінутых у Афга- 
ністан, 909; асабовага ліку складалі карэнныя жыхары 
сярэдняазіяцкіх рэспублікаў. Аднак зусім ня выключа- 
на, што ў ходзе падрыхтоўкі захопу Афганістану, з чыс- 
та палітычных мяркаваньняў, працэнт гэтых жыхароў, 
асабліва Таджыкаў, у выдзеленых для гэтага дывізіях 
быў павялічаны. А калі яно так, дык гэта магло адбыц- 
ца шляхам правядзеньня скрытай мабілізацыі рэЗэр-. 
вістаў з адборам найбольш беззаганных палітычна 
ваеннаабавязаных запасаў, якія валодалі патрэбнымі 
мовамі, у прыватнасьці студэнтаў і асобаў, якія закон- 
чылі сярэдняазіяцкія вышэйшыя навучальныя ўстановы. 
Не забывайма, што агрэсыя супала із школьна-акадэ- 
мічнымі канікуламі, Із часам гэтыя рэзэрвісты былі 
адкліканыя ў СССР, 

Гэтае нашае мяркаваньне пацьвярджае згаданая 
раней інфармацыя пра замену першапачатковых жаўне- 
раў сярэдняазіяцкага паходжаньня жаўнерамі, якія 
прыбываюць з эўрапэйскай часьці СССР і наагул з 
акупаваных краінаў Усходняй Эўропы. А між іх, бязу- 
моўна шмат і Беларусаў, хоць дакладны лік іх цяжка 
вызначыць, Калі, аднак, узяць пад увагу той факт, 
што цяпер у Афганістане знаходзіцца ад 10д да 125 
тысяч савецкіх жаўнераў ды параўнаць гэта з дэмагра- 
фічным каэфіцыентам Беларусаў у складзе савецкай 
арміі, які даходзіць да 49, дык няцяжка будзе ўстана- 
віць і прыблізны лік жаўнераў Беларусаў, што бяруць 
удзел у захопе Афганістану: ад 4 да 5 тыс, чалавек! 

Маладыя Беларусы не пайшлі туды добраахвотна. Як 
правільна заявіў адзін з парашутыстаў карэспандэнту 
Рэйтар: “Яны нас прывязьлі сюды...” Такім чынам і 
супраць волі беларускага народу (дый іншых паняволе- 
ных народаў), ягоныя сыны мусяць змагацца і гінуць 
за інтарэсы Масквы, гінуць у далёкай чужой краіне з 
прычыны міжнароднага маскоўскага авантурызму й гла- 
бальных імпэрыялістычных імкнечьняў ягоных кіраўні - 
коў. Сумны, трагічны факт, пра які мусім ведаць і зь 
якім трэба лічыцца, 

В.С-гч 


ЗВАЖАЙ 


Э 





ФРАНЬЦІШАК УМЯСТОЎСКІ 


У саракавыя ўгодкі ягонае сьмерці. 


У красавіку сзлета споўнілася 4й гадоў ад сьмерці 
нашаніўца Франьцішка Ўмястоўскага, У свіх працах 
пра беларускае адраджэньне мгр. В, Пануцэвіч ня раз 
згадвае Ф, Умястоўскага, Апошні раз зрабіў гэта ў 
працы ” Адраджэнене Беларусі й яе сучасныя пэраіэк- 
тывы” (гл, “Рапіешік Чіепзкі, - Роівка Рчочасіа Кмі- 
ішгаіва, 1972). Успамінае Ў мястоўскага (псэўданім 
Дзядзька Пранук) ігнат Дварчанін у ”Хрэстаматыі 
новай беларускай літэратуры”, 

Стэпонас Кейрас, муж беларускай паэткі Алёйзы 
Пашкевіч-Цёткі (”З маіх успамінаў пра Цётку” ”Конад- 
ні”, Х2), пішучы пра Вацлава Іваноўскага, ляканічна 
дадае, што ”на "Тэхналягічны Інстытут у Пэцярбурзе 
запісаўся віленчук Франьцинак Умястоўскі, таксама 
беларус”. 

умястоўскі вельмі добра ведаў сям'ю Пашкевічаў 
і з усімі Пашкевічамі сябраваў, Асабліва блізкім 
было сяброўства з братам Цёткі Вацлавам, Апошні быў 
уласьнікам невялікага маёнтку Стары Двор каля 
Васілішак, Перад Другой сусьветнай вайной ягоная 
дачка Гэля вучылася ў віленскай польскай гімназіі, 
Вацлаў Пашкевіч некалькі разоў у год брычкай прыяж- 
джаў у Вільню, прывозячы дачцы розныя прысмакі, 
Ён заўсёды затрымліваўся ў Умястоўскага, які 
супольна ізь дзьвюмя швагеркамі меў вялізарны 
дом і некалькі гактараў зямлі насупраць праваслаўнага 
могільніка на вуліцы Бэліны, 

Ф, Умястоўскі паходзіў з калісь вельмі багатага 
шляхоцкага роду, адна галіна якога зьбяднела ды пра- 
жывала добрых некалькі дзясяткаў гадоў у Вільні, Зь 
пяцёх братоў толькі адзін Франьцішак браў удзел у бе- 
ларускім руху, быў кароткі час радактарам першай 
беларускай газэты "Наша Доля”, шмат пісаў у "Нашу 
Ніву”, друкам выдаў зборнік кароткіх апавяданьняў пад 
псэўданімам Дзядзька Пранук, 

Ёсьць зацемкі пра Ф, Умястоўскага ў Беларускай 
Савецкай Энцыкляпэдыі, У т.2, на 6,224 чытаем: 
ўБеларуская Культура”, штомесячны літаратурна-гра- 
мадзкі часапіс палянафільскага, згодніцкага кірунку, 
які выдаваўся ў Вільні на беларускай мове зь ліпеня 
да верасьня 1927 г, Быў разьлічаны на інтэлігенцыю, 
Выйшла тры нумары ў дзьвюх кнігах, У разьдз, ”Бі- 
бліяграфія” друкаваў сьпіс кніг, якія выдаваліся ў 
Вільні на беларускай мове, Рэдактар і выдавеў ”Б, к,” 
Ф, Умястоўскі праводзіў палітыку супрацоўніцтва з 
польскімі бурж,-памешчыцкімі ўладамі, накіраваную 
супраць нац.-вызв, руху ў Зах, Беларусі”. 

Кэыху далей, у тым-жа самым 2-м томе на б, 230; 
"Беларуская Сацыялістычная Грамада (БСГ, дробна. 
буржуазная нацыянальная партыя леванародніцкага 
кірунку, Утворана ў 1902 г. на базе культ, -асьветніц- 
кіх гурткоў моладзі Вільні, Горадні, Менску пад 
наззай Беларуская рэвалюцыйная грамада (БРГ).Назву 
БСГ прыняла на 1-м зьезьдзе (сьнежань, 1903, Вільня), 


Стваральнікі А, Луцкевіч, І. Луцкевіч, ў. Кастравіикі 
(К. Каганец), В. Іваноўскі, В, Ластоўскі, Ф, Стацкевіч, 
А, Уласаў, Ф, Умястоўскі, А. Пашкевіч (Цётка), А.Бур- 
біс і інш, Праграма БСГ, прынятая на 1-м зьезьдзе, 
зьмяшчала асноўныя буржуазна-дэмахратычныя патра- 
баван»ні, у тым ліку краёвай аўтаноміі для Беларусі ў 
складзе Расейскай фэдэратыўнай рэспублікі,” 

Гэта было-б, здзецца, усё, што мне ўдалося знайсьці 
пра Ф, Умястоўскага ў БелСЭ, 

З Умястоўскім запазнаўся я ўканцы 1926 году, Кан- 
чаючы польскую сямігадовую пачатковую школу я меў 
толькі адну мэту - вучыцца далей, Дзесьці ў травені 
1926 г,, прачытаўшы ў "Беларускай Крыніцы”, што ў 
Вільні будзе адчыненая беларуская настаўніцкая сэмі- 
нарыя, зь бясплатным памешканьнем і падручнікамі, 
я злажыў адпаведную заяву ды пачаў рыхтавацца ў 
дарогу, Цудам удалося мне дастаць летам працу ў 
маёнтку князя Мірскага і ў верасьні 1924 г. зарабіўшы 
крыху грошы, я прыехаў у Вільню ў рэдакцыю “Бела. 
рускай Крыніцы”, Спаткаў я там ейнага рэдактара 
д-ра Туронка, ад якога давелаўся, што беларуская 
настаўніцкая сэмінарыя няведама калі будзе адчыне- 
ная, бо польскія ўлады не далі яшчэ дазволу, 

Др, Туронак пазволіў мне часова начаваць у рэлак- 
цыі, аў міжчасе старацца зчай-ьці школу й прытулак, 
Пра нейкую фінансавую помач з дому ня было і мозы, 
Матка, удава зь пяцьмі дзяцьмі, ледзь магла пражыць, 
Гаспадарка была зруйнаваная падчас вайны. Я ўсту- 
піў у Віленскую Беларускую Гімназію, але гэта не 
разьвязвала маіх грашовых турботаў, Хжно, вось не- 
калькі месяцаў пазьней, я зусім прыпаткова спаткаў 
на вуліцы маю старэйшую каляжанку з пачатковай 
школы Веру Лічко, Ад яе даведаўся, што яны прыехала 
да сваяка Міхала Гурына, які працуе ў газэце ”Бела- 
рускі Дзень” і што там магчыма льга будзе дастаць 
працу, 

Міхал Гурын (партыйны псэўданім Маразоўскі) быў 
пасланцом КЙ БССР пры КЧЗБ, Падчас вялікае аблавы 
ў 1924 г, у Беластоку, трапіў ён у рукі польскае палі- 
цыі, У турме, пасьля нейкага часу пайшоў ён на супра- 
цоўніцтва з тэй-жа паліцыяй, Пасыпаліся арышты каму. 
ністаў з КЦЗБ, Калі Гурын з турмы быў звольнены, 
лёгка было ўцяміць хто да гэных арыштаў спрычыніўся, 

Было некалькі спробаў застрэліць Гурына ў Бела- 
стоку, а калі там не ўдалося, спрабавалі яго каму. 
ністы замардаваць у Горадні, Цяжка ранены, ён пасту- 
каў у дзьверы аднаго дому, Яго ўпусьцілі, ім заа1яка- 
валіся й доўгі час лячылі, Даглядала яго зачка бага- 
тага ўласьніка дому Стэфанія Шчурко -- Шчуркоўская 
зь якой ён пасьля ажаніўся ды пераехаў у Вільню, 43е 
й пачаў працаваць у "Беларускім Дні”, які выдаваў і 
рэдагаваў Франьцішак Умястоўскі, Гурына прыслаў 
туды начальнік польскае Бясьпекі Марыян Ясінскі, 

Адносіны між Гурынам і Ўмястоўскім ніколі ня былі 
добрымі, Гурын у той час быў алькаголікам, сваіх 
абавязкаў заступніка радактара ня мог добра выкон- 
ваць, прыходзіў на працу п'яны, рабіў авантуры, 

Ужо пасьля першай гутаркі Ўмястоўскі прыняў мя- 
не на працу, сьпярша пры фальсаваньні (складаньні) 
газэты а пазьней таксама пры экспэдыцыі наагул, 
Разам са мной там ужо працавалі студэнты віленскага 
ўнівэрсытэту браты Адольф і Янка Зенюкі, Міхал Тулей- 
ка (пазьней магістар права), Язэп Ермаковіч, пасьля 
праваслаўны сьвятар, Анатоль Шкутка, Аўген Бартуль, 


паэт, пазьнейшы магістар права ды нэкалькі іншых, 


прозьвішчаў якіх ня памятаю, 

Не магу прыгадаць зь якой прычыны Ф, Умястоўскі 
зьвярнуў на мяне асаблівую ўвагу, даючы мне, звычайна 
больш працы, Пасьля-ж заахвоціў мяне напісаць шэраг 
аглядаў эканамічнае сытуацыі вёсак у маей ваколіцы, 


а? 
з 


Атрымаўшы працу ў "Беларускім Дні”, прышлося пакінунь 


навуку ў гімназіі, 

17-га сакавіка 1928 г, Гурын меўся выступіць у Ак. 
руговым Судзе ў Вільні як сьветка пракуратуры ў 
працэсе супраць Беларускай Сялянска.Работніцкай 
Грамады, а 16-га сакавіка Гурына, па загаду ЦК КПЗБ, 
застрэлілі недалёка рэдакцыі ”Беларускага Дня”, 

Зь лютага 1928-га году “Беларускі Дзень” пачаў 
выходзіць радзей і Ф, Умастоўскі паведаміў мяне, 
што праўдападобна ў канцы году перастане выдавацца 
наагул, Ён заахвоціў мяне ўступіць у дзяржаўную 
гуманістычную гімназію, дырэктарам якое быў ягоны 
прыяцель зь Пецярбурскага Тэхналягічнага Інстытуту, 
Пасьля падрыхтоўкі, у чырвені я злажыў акзамін ува 
ўспомненую гімназію, далей яшчэ працуючы ў газэце, 

Апроч Палякаў, у польскай гімназіі былі Расейцы, 
Жыды й Белазусы, Між апошніх, апроч мяне, былі: сын 
слуцкага паўстанца капітана Борыка, Юры Чалоўскі, 
пра якога так прыхільна піша др, Я, Малецкі ў ”Пад 
знакам Пагоні”, браты Міхал і Эміль Кунцэвічы, ды 
яшчэ некалькі ў малодшых клясах, Ніякае дыскрыміна- 
цыі ў вадносінах да вучняў няпольскае нацыянальна - 
сьці ня было, а перадусім таму, што амаль, як правіла, 
апошнія вучыліся вельмі добра, а добрыя вучні маглі 
атрымаць карэпэтыцыі (прыватныя лекцыі) і гэтак пад- 
зарабляць на ўтрыманьне, 

»Наша родная” КЧЗБ не пакінула ў супакоі й вучняў 
польскіх школаў, Для працы між іх быў прысланы 
здольны камсамольскі арганізатар Іван (”Ванька”) 
Касяк, сяньняшні ідэялёг беларускага зарубежжа, Мае 
аднаклясьнікі, браты Кунцэвічы, абодва вельмі добрыя 
матэматыкі, праваліліся ўжо падчас першае акцыі, 
У 1930 годзе яны атрымалі ад Касяка даручэньне 
раздаць камуністычныя лістоўкі каля аднэй зь віленс- 
кіх гарбарняў, дзе праца была цяжкая, але вельмі добра 
платная, Работнікі зьбілі камсамольцаў і аддалі іх у 
рукі паліцыі, Рэзультат: турма, прысуд і гады на Лукіш- 
ках, Далей -- прыход у Вільню бальшавікоў, вызвалень- 
не з турмы, у 1940 годзе зноў арышт і Сібір, Браты 
Кунцэвічы не зьяўляюцца адзінымі ахвярамі здольнага 
камсорга Касяка, 


Пасьля закрыцьця газэты, Ф, Умястоўскі атрымаў 
становішча інспэктара працы ў віленскай акрузз, Ад 
беларускага жыцьця зусім адыйшоў, хоць ім заўсёды 
цікавіўся, Знаў асабіста і сябраваў із шмат зь кім з 
тагачаснай польскай урадавай эліты: ваяводомі, мініс- 
трамі, генэраламі, Гэткія шырокія знаёмствы ніколі 
не выкарыстоўваў для асабістае кар'еры, 

Такіх умястоўскіх, якія адыйшлі ад беларускага 
жыцьця было ў Вільні шмат, між іх старшыня Дзяр- 
жаўнае Кантролі Петрашкевіч, заступнік дырэктара 
Грамадзкай Страхавальні Капусьцінскі, начальнік 
адзьдзелу той-жа ўстановы Міхал "Тулоўскі, некалькі 
судзьдзяў акруговага й апэляцыйных судоў, некалькі 
вышэйшых урадаўцаў віленскага ваяводзтва, 


У канцы 1926 году выдатны беларускі драматург і 
акцёр Франьцішак Аляхновіч, двуродны брат Франьціш- 
ка Ўмястоўскага пераехаў зь Вільні ў БССР, Перад 
выездам працаваў ці супрацоўнічаў зь ”Беларускім 
Словам”, рэдактарам-выдаўцом якога быў А, Паўлюке- 
віч, як пазьней выявілася -- падвойны агент польскай 
і савецкай разьведкі, У гэтай-жа газэце працавалі 
Тодар Вярнікоўскі, былы міністар ураду БНР, князь 
Друцкі Падбярэскі й палкоўнік БНР Мацей Канапацкі, 
беларускі Татарын, 

Паехаў Аляхновіч не адзін, ехала тады шмат, Усіх 
іх спаткала благая доля, Прыехаўшы ў Менск, Аляхно- 
віч амаль зараз-жа быў накіраваны на працу ў тэатр у 
Віцебск, падарозе туды быў арыштаваны й знайшоўся 
неўзабаве на Салавецкіх астравох, дзе прабыў ”у кіп- 
цюрах ГПУ” сем год, Вярнуўся адтуль у родную Віль- 
ню толькі дзякуючы Ф, Умястоўскаму, 

Вылжджючы ў Менск, Аляхновіч пакінуў у Вільні 
жонку й сына, Пасьля даўжэйшага часу, жонка даве- 
далася які лёс спаткаў мужа ды распачала стараньні, 
каб яго вызваліць, Аляхновіч быў шырока ведамым у 
Вільні ня толькі між Беларусаў, але й сярод іншых, 
перадусім Палякаў, Высокія віленскія ўрадаўцы-Паля- 
кі, відаць, не змаглі памагчы жонцы Аляхновіча, тлу- 
мачылі, што ўсё залежыць ад цантральных уладаў у 
Варшаве, 

Усе спробы вызваленьня Аляхновіча асталіся бяз 
посьпехаў, аж пакуль за гэту справу ня ўзяўся Ф, Умя- 
стоўскі, які меў прыяцеляў і сяброў на высокіх урада- 
вых становішчах, Між іншых, ён асабіста знаў абодвух 
братоў маршалка Я.Пілсудзкага, ды ягонага прыватна- 
га лекара, палкоўніка д-ра Вайчынскага, Родны брат 
Ф, Умястоўскага, інж, Ст, Умястоўскі быў дырэктарам 
хвабрыкі ўзбраеньня ў Скаржыску ды меў шырокія 
сувязі, Ф, Умястоўскі два разы спэцыяльна выяжджаў 
у Варшаву, 

Пасьля доўгіх стараньняў Ф, Умястоўскага й ягоных 
прыяцеляў, польскі ўрад згадзіўся вымяніць Б, Тараш- 
кевіча, былага правадыра Беларускай Сялянска-Работ- 
ніцкай Грамады, вязьня польскае турмы, на Ф, Аляхно- 
віча, савецкага вязьня на Салавецкіх астравох, 

Вымена вязьняў адбылася на апошняй польскай чы- 
гуначнай станцыі Коласава каля Стоўбцаў на дарозе 

БЕЛАРУСКІ ГІСТАРЫЧНА- ВАЙСКОВЫ 


2-га ліпеня, 1564 г., у бітве пад Воршай, войскі Вя- 
лікага Княства Літоўскага, на чале з Радзівілам Ры- 
жым, разьбілі вялікую маскоўскую армію і спрычыні- 
ліся да зьмены палажэньня ў карысьць ВКЛ падчас 
так званай Лівонскай вайны ў 1558-1583 гг. між 
шшжшашшы.ыыыы.-ыашааааааааааааааааніная 
Стоўбцы- Менск, Тыя, што ехалі на Захад, бачылі перад 

Коласавам вялізарны транспарэнт у расейскай мове: 
”Коммунйзм сотрёт все гранйцы”, а пасажыры ў кірун- 
ку Менску напіс у тэй-жа мове: ”Привет трудяцимся 
Запада”. 

Вымена адбылася 7-га верасьня 1933 году, Браніс- 
лаў Тарашкевіч з іроніяй папольску дзякаваў прадс- 
таўніком польскага ўраду за прыемныя гады, праве. 
дзеныя ў дамох адпачынку (польскіх турмах), а Франь- 
цішак Аляхновіч коратка сказаў парасейску” ”Я очень 
сожалею, что не могу приобциться к социалистическо- 
му стройтельству”, 

На другі дзень пасьля прыезду ў Вільню Ф, Аляхно- 
віч прыйшоў да Ўмястоўскага, каб выразіць яму 
падзяку за ратунак, Ягоныя перажываньні ў савецкай 
катарзе апісаў у кніжцы ”У кіпцюрах ГПУ”, Кніжка 
была ператлумачана на шматлікія мовы, у тым ліку і 
японскую, Гэта была першая дакладная рэляцыя быў- 
шага вязьня савецкіх канцлягераў, Адносіны паміж 
Аляхновічам і Ўмястоўскім былі вельмі цесныя, шчы- 
рыя й сардэчныя, У доме Ўмястоўскага я часта спаты- 
каў Аляхновіча, 

ф, Умястоўскі заўсёды цікавіўся беларускім жыць. 
цём, хоць ад 1928 г, удзелу ў ім ня браў, Ягоны сын 
Уладзімер, магістар права, добра ведаў беларускую, 
расейскую ды французкую мовы, Некалькі год перад 
вайной працаваў у польскім кансуляце ў Менску, У 1938 
годзе на банкеце ў кансуляце меў нагоду сядзець пры 
стале побач Янкі Купалы, зь якім калісь Ф, Умястоўс- 
кі сябраваў, працуючы ў ”Нашай Долі” й “Нашай Ніве”, 
Купала беззаганна валодаў польскай мовай, Ён вельмі 
ўсьцешыўся, што пазнаў асабіста сына прыяцеля, 

І Ф, Аляхновіч, і Ф, Умястоўскі згінулі ад бальша. 
віцкіх куляў, 3-га сакавіка 1944 году Аляхновіча за- 
стрэліў бальшавіцкі агэнт у Вільні. Ф, Умястоўскі, 
як капітан рэзэрвы танкавых войскаў польскай арміі, 
быў у 1939 годзе пакліканы на актыўную службу, пась- 
ля першага “вызваленьня” быў 18-га верасьня ўзяты 
”у палон”, інтэрнаваны ў Казельску, а ў красавіку 
1940 году быў зьліквідаваны ў Катыні, разам з тыся- 
чамі іншых афіцэраў, 

Дарэчы, у тым-жа Катыні згінулі беларускія афіцэ- 
ры рэзэрвы польскай арміі, сябры беларускай студэнц- 
кай карпарацыі Уладзімер Паўлюкевіч і Эдмунд Драгун, 
Такі-ж лёс спаткаў майго сябру із школы падхаронжых 
пехаты, Аркадзя Мядзейку, роднага брата ”праф,-інж,- 
д-ра” Нікандра Мядзейкі- Мадэйкі, цяперашняга ”прэзы- 
дэнта” БЦР, а майго колішняга вялікага прыяцеля, 


А. К-а, 


КАЛЯНДАР 


Маскоўшчынай а Лівоніяй, Вялікім Киаяствам .Іітоўс- 
кім, Польшчай і Шзэцыяй, У Лівонскую вайчу ВК.І зму- 
шанае было ўмяшацца як з прычыны маскоўскай пагро- 
зы ў Прыбалтыцы, так і з прычыны агульнае пагрозы 
Вялікаму Княству Літоўскаму. Як ведама, ужо ў тыя 
часы маскоўскія князі, і асабліва Іван Грозны, імкну- 
ліся ажыцьцявіць свае пляны г. зв. "зьбіраньня рускіх 
земляў”. Гэтыя пляны пашырыліся ў першую чаргу на 
беларускія землі. 

Лівонскую вайну Маскоўшчына распачала ў 1559 г. 
У гэтую вайну ВКЛ уступіла ў 1561 г., пасьля паазпі- 
саньня (28-га лістапада) зь Лівоніяй у Вільні адмысло- 
вае ўмовы, згодна якое ліквідаваўся Лівонскі Ордэн, а 
ягоныя землі, за выняткам Курляндыі, былі далучаныя 
да ВКЛ. З гэтай прычыны адкрытая вайна з Маскоўш- 
чынай выбухла ў 1562 г. пасьля ўлому маскоўскае 
арміі ў межы ВКЛ. Да такое вайны Літва ня была 
падрыхтаваная, ды яна наагул знаходзілася ў пяжкім 
палажэньні, да чаго спрычыніліся вельмі напружаныя 
дачыненьні з Польшчай і з зобскім князем у асобе 
польскага караля. У выніку, у лютым 1563 г. маскоўс- 
кая армія здабыла Полацак і захапіла значную часьць 
Полаччыны, Агульная сытуацыя зьмянілася ў карысьць 
ВКЛ у 1564 г., калі ў студзені 30-тысячная маскоўс- 
кая армія была дашчэнту разьбітая нашым вэйскам на 
рацэ Уле, а другая маскоўская армія панесла вялікую 
апаразу якраз 2-га ліпеня ў згаданай намі бітве паз 
Воршай. 


І-та ліпеня 1500 1оду, (г.зл. 480 гадоў назад) 
над ракой Вядрошай, паўднёвым даплывам верхняга 
Дняпра, адбылася бітва гэтмана ВК.І, Канстантына 
Астроскага з войскамі маскоўскага князя Івана ІІІ. 
У гэты дзень літоўскі адзьдзел у сіле 3 500 коньнікаў 
(у сваей бальшыкі прадстаўнікоў вышэйшай беларускай 
шляхты) пад камандаю Астроскага разьбіў пералавую 
ахову саракатысячнай маскоўскай арміі, якая, пась- 
ля здабыцьця Дзрагабужу, рыхтавалася наступаць на 
нашыя землі. Пазьней, аднак, маскоўская аэмія, шмат 
большая за літоўскую, абкружыла коньніцу Астроскага 
і, пасьля доўгае бітвы ды ня гледзячы на гэраічнае 
змаганьне нашых продкаў, разьбіла яе. 

Усе, што выжылі, у тым ліку й сам гэтман Астроскі, 
трапілі ў маскоўскі палон. Астроскага саслалі ў Валог- 
ду, дзе ён, прыкуты да муру ў мясцовай турме, прася- 
дзеў аж да сьмерці Івана! у 1505г., калі яго вызва- 
ліў Васіль ІШ. 

За зьдзекі, што цярпеў у маскоўскім палоне, Астрос- 
кі, ужо як вялікі гэтман ВКЛ, жорстка адпомсьціў у 
1514г., калі дашчэнту разьбіў 80-тысячную маскоўскую 
армію пад Воршай, 

Бітва над Вядрошаю была аднэй із шматлікіх бітваў 
у часе т. зв. Маскоўскай вайны 1499-1503 гг.”, выклі- 
канай імпэрыялістычнымі пасяганьнямі маскоўскага 
князя Івана ІІ на землі ВК.І. Пасьля перамогі над 
Вядрошай, маскоўская армія здабыла Старадуб, Чарні- 
гаў, Трубчэўск і Гомель, Вайна гэна закончылася 
шасьцігадовым замірэньнем, падпісаным у сакавіку 
1503 году. 

15-1а ліпеня, 1410 году, 1.зн. дакладна 570 гадоў 
назад, каля Грунвальду, што ў Прусіі, адбылася бітва 
чіж аб'еднмнымі арміямі Вялікага Княства Літоўскага 
і Польскага Каралеўства - з аднаго боку, і войскамі 
Крыжацкага і Нямецкага Ордэну - з другога. Бітва 
закончылася поўным разгромам Крыжакоў, 

Дэталёвы плян кампаніі 1410 году распрацавалі на 
нарадзе ў Берасьні ў пачатку сьнежня 1489 году польс- 
кі кароль Уладыслаў (і Ясайла і вялікі князь Літвы, 
Вітаўт, з удзелам у некаторых нарадах татарскага ха- 
на Джэлеля Эддына, сына Тахтамыша, якому Вітаўт 
даў, разам з татарскім войскам хана, прытулак у ВКЛ, 
пасьля ўцёкаў Тахтамыша з Залатое Арды ад Тамэрляна, 

На гэнай нарадзе ўдакладнілі мэты вайны, выпрана- 
валі кірунак паходу, устанавілі час і месца збору 
арміяў, абгаварылі сродкі, якімі мелі карыстацца пры 
пераправе празь Віслу. 

Было пастаноўлена здабыць крыжацкую сталіцу 
Мальборк, правесьці канцэнтрацыю войскаў ВКЛ і Поль- 
шчы ў Чэрзеньску (на ўсходнім беразе Віслы пры 
зьліцьці яе з Бугам), вызначыць запасной базай абедзь- 
вюх арміяў горад Плоцк і, з прычыны няпэўнага стано- 
вішча вугорскага караля Жыгімонта; пакінуць Для 
аховы паўднёвае польскае мяжы Сандоцкае рыцарства. 
Хан Джэлел Зддын, з свайго боку, згадзіўся ўлучыць 
сваё войска ў армію вялікага князя Вітаўта. 

Хоць дахладных вестак пра колькасьць арміяў абод- 
вух бакоў няма, мяркуецца, што хаўрусныя войскі 
Вітаўта й Ягайлы складалі 39 тыс, жаўнераў (90 харуг- 
ваў (сьцягоў), зь іх выстаўленых Польшчай Ж, а Вялі- 
кім Княствам Літоўскім - 40). Да гэтага дадаць трэба 
абслугі абозаў, асабістую службу рыцараў ды іншыя 
інтэнданцкія службы, што ня мелі ўплыву на самую 
бітву. Армія Крыжакоў лічыла 5] харугваў (сьцягоў). І 
хаця была меншая за арміі хаўрусьнікаў, затое была 
куды лепш узброенай, 

Што да нацыянальнага складу, войскі ВКЛ складаліся 
галоўным чынам з нашых продкаў, якія ў гэны час зва- 
ліся яшчэ Літоўцамі, або Ліцьвінамі; з Жамойцаў (су- 
часных Лятувісаў) ды іншых, меншых балцкіх плямёнаў, 
Украінцаў з Кіеўшчыны, званых тады ”Русінамі”, не- 
вялікае колькасьці наёмных Малдаўцаў ды каля тысячы 
Татараў. Расейцаў, ці як іх тады звалі, Маскоўцаў, а 
таксама жаўнераў Пскоўшчыны й Ноўгараду ў арміі 
Вітаўта ня было. Маскоўскі князь Васіль Першы абя- 
цаў Вітаўту захаваць нэўтральчасьць у вайне з Кры- 
жацкім Ордэнам. Падобныя ўмовы былі зробленыя з 
Пскоўскай і Но ўгарадзкай рэспублікамі. Запісваньне-ж 
беларускіх смаленскіх палкоў да ”"расейскіх” поўнасьцю 
тэндэнцыйнае, ня вытрымоўвае ніякае крытыкі. 

Польская армія складалася з Палякаў, ”Русінаў” з 
Чырвонае Русі (сучаснае Галіччыны) і з Падоля, ды з 
наёмных Чэхаў і Мараваў, 

Крыжацкая армія, у сваю чаргу, складалася ў баль- 
шыні зь Немцаў, да якіх у аевялікай колькасьці далу- 
чыліся рыцары з Францыі, Італіі, Гішпаніі ды іншых 
краінаў Заходняе Эўропы. Шмат было ў крыжацкай ар- 
міі і Палякаў, якія, подобна як князі Сьвентабор Шчэ- 
цінскі, Багуслаў Слупскі і Ульрых Старагардзкі, па- 
колькі яны былі даўжэйшы час пад беспасярэднім уплы- 
вам Кэыкакоў, узялі ўдзел у вайне на баку Тэўтонска- 
га Ордэну. 


Усей хаўруснай арміяй афіцыйна камандаваў, як 
кароль Польшчы, Ягайла; фактычна-ж, праўдападобна 
ўсімі войскамі даводзіў Вітаўт, ваенная здольнасьць 
якога была, бадай, вырашальнай у часе бою, Заступні- 
кам Вітаўта ў кіраваньні войскамі ВКЛ быў Монвід; 
беларускімі смаленскімі сьцягам даводзіў князь 
Лінгвен Альгердавіч і князь Іван Жадэвід, Жаўнерамі з 
заходніх земляў ВКЛ кіраваў Гаштольд. Арміяй Кры- 
жакоў -- сам вялікі магістр Ульрых фон Юнінгэн. 

Пра ход самой бітвы пад Грунвальдам існуе даволі 
багатая літаратура ў розных мовах, у тым ліку й бела- 
рускай (1), таму гэтта ня будзем спыняцца. Адзначым 
толькі, што першыя атакі супрац» левага крыла Крыжа- 
коў пачала лёгкая коньніца ВКЛ, што пад напорам 
цяжкай кавалерыі Крыжакоў частка літоўскіх адзьдзе- 
лаў адступіла, што іншыя сьцягі Вітаўта ня спынялі 
змаганьня і што ў часе бою асабліва адзначыліся сма- 
ленскія сьцягі Вітаўта, якія ў цяжкіх мамэнтах для 
войскаў на левым флянгу арміі ВКЛ гэраічна вытрыма- 
лі націск ворага. Польскія сьцягі, падтрыманыя войс- 
камі Вітаўта, прарвалі фронт, абкружылі ворага, нано- 
сячы новыя ўдары. Да вечара бітва скончылася поўным 
разгрэмам Крыжакоў. Армія Крыжацкага Ордэну пера- 
стала існаваць. Між забітых быў і сам вялікі магістр 
Ульрых фон Юнінгэн. 

Перамога хаўрусных войскаў пад. Грунвальдам была 
фактам вялікага гістарычнага значэньня. У выніку яе 
радыкальна зьмяніўся ўклад сілаў ува Ўсходняй Эўро- 
пе. Разгром Крыжакоў пад Грунвальдам стаў пачаткам 
заняпаду Крыжацкага Ордэну, зламаў яго магутнасьць, 
што вісела над Усходняй Эўропай на працягу амаль што 
паўтара стагодзьдзя. Нямецкая экспаксія на ўсход 
была загамаваная на доўгі пэрыяд часу, Адначасна 
Грунвальдзкая бітва выявіла высокі ўзровень стратэ- 
гіі хаўрусных войскаў і іхныя вялікія тактычныя 
здольнасьці. Грунвальдзкая бітва павінна быць упіса- 
ная залатымі літарамі ў нашай вайсковай гісторыі. 
Як слушна адзначыў ген. Ф, Кушаль (2), усё гэта ста- 
лася ”толькі дзякуючы навазе й моцнай волі двух Г'еды- 
мінавічаў - Вітаўта і Ягайлы, Вялікае Кчяства Літоўс - 
кае найбольш цярпела ад напорыстага крыжацкага 
наступу на ўсход і таму Вітаўт і Ягайла раней і лепш 
зразумелі вялікую зебясьпеку, якой быў для ўсяе 

сходняе Эўропы Крыжацкі Ордэн. Асабліва станаўкім 
паказаў сябе ў гэтай справе вялікі князь Вітаўт, які, 
займаючы бсскампраміснае становішча ў дачыненьні 
да Крыжакоў, супрацьставіўся спакусьлівым прапано- 
вам вугорскага караля Жыгімонта Люксэмбурскага, 
які суліў Вітаўту ў Кежмарку каралеўскую карону, 
-- Вітаўтава лятуценьне й пажаданьне на працягу ўся- 
го жыцьця, Як дзяржаўны муж, Вітаўт выракся тады 
сваіх асабістых лятуценьняў ды амбіцыяў і застаўся 
верны саюзу з Ягайлам, будучы перакананы ў ягонай 
шчырай непахіснасьці што да зьнішчэньня Крыжакоў. 
Гэтаксама і Ягайла, за свае беларускія звычаі й мову 
уважаны польскай правячай элітай за чужынца і нэг- 
фіта, усё-ж патрапіў задзіночыць пагляды польскіх 
мажнаўладнікаў што да неабходнасьці вайны з Кры- 
жацкім Ордэнам, хоць... трох польскіх князёў і. стану- 
лі, на чале сваіх падданых, у шэрагах крыжацкае 
арміі”. 

Зноскі: 
1) Згадаем адно некаторыя працы: 


Бучвоза: “Вііча Сгопчаічзка”. Чудапіе ВіЫісіекі Чаго- 
д4о9е]. Зсгіріосез Еегіт Рпіззісагую, і. І.еіргіг, 1866; 
Апіопі Ргосразка: “Вок 1410, Ртгустзупву зоіўру”. Воса- 
пікі Точаггузіча Машкоуеро з Тогапіц. В. ХУЦ. Тогой. 
1900; Х. Сотзкі: “Вісуа род бпшуаіЗеп". ВіМіоіека 
Уагэтач зка. Чагэгача. 1888. Ода; Т. Коггоп: Ргіеўе 
чоўеп і уюўзКочэбсі ч Роізсе". 1. І. Іэбу-Чагэгача-Кта- 
кб. 1923; Ойоп Г.азКоузкі: “Сгіпугаі, І.оп4ур. 1943; 
Зсе(ап Кисгуйзкі: “Міеіка Чоўпа г 2акопет КггуЗаскіт 
ч! Іагасі 1409- 1411" (Ргасе Котізіі зоізкКоўо-Візіюгус- 
пеў Мір. Оітопу Магодочеў, зегіа А, п.3, Чагэгача, 1955) 
Магіар Кикіеі: “2агуз Пізіогіі чоўзкожобсі ў Роізсе”, 
Попдупр, 1949; МіестузТах Казіцк: "Віска род бгіпугаі- 
З4еп”, Ўагвгача. 1957; бігаізкі: "Оіе ЭеВасрі еі Тад- 
пепЬеге іп Кгіере 2уізереп деп Рецізсрер Огаеро  иаа 
Раоіеп ап 15 70і 1410”. ВгацазЫеге. 1908; Неуекег: "Піе 
ЗсІасрі еі Таппепіегр”. Вегііп. 1906;АіЬегі  Чегтіпе- 
роў: “Піе зеЫасрі еі Таппепіеге цад ійге Ведеціцое 

(г дав Рецізсі(ца іп Озіеп'. Вегііп, 1910. 


Ф. Кушаль: ”Бітва пад Грунвальдам”, ”Бацькаўшчы- 
на”, нумары: 56, 507, 508/509, 510 і 511 за 1960 год, 
Мікола Волаціч: ”Дыпляматычны талент Вітаўта перад 
Грунвальдзкай бітвай” (З нагоды 550 гадавіны Грун- 
вальдзкай бітвы), “Бацькаўшчына”, нумары: 527, 528, 
529, 530/531 і 532, таксама за 1960 год; П. Залужны: 
”Грунвальдзкая бітва ў савецкай інтэрпрэтацыі”, 
”Бацькаўшчына”, М 44 (528), 1960. Найменш увагі 
Грунвальдзкай бітве і яе значэньню прысьвяціла бела- 
руская савецкая гістарыяграфія. Гэтак ”Госторыя 
Беларускай ССР”, т. І, 1972 году выданьня прысьвяціла 
ей толькі 18 радкоў! Кароткую зацемку пра Грунвальдз- 
кую бітву знаходзім у Беларускай Савецкай Энцыкля- 
дыі, т.4, 65. 43-44. Цікавая аповесьць пра Грунвальдз- 
кую бітву зьявілася ў нумарох 4 і 5 часапісу "Неман” 
за гэты год пад загалоўкам "Пагоня на Грунвальд” 
Яе. аўтар - менскі пісьменьнік К. Тарасаў. На жаль, 
аповесьць парасейску. Мы да яе магчыма яшчэ вер- 
немся, 


2) Ф. Кушаль: "Бітва пад Грунвальдам”, ”Бацькаўц- 
чына”, Х 27 (511), б. 3. 


8-га жнівеня 1655 з. (325 гадоў назад), маскоўскі 
цар Аляксей Міхайлавіч заняў першы раз сталіцу Вялі- 
кага Княства Літоўскага Вільню, абвяшчаючы сябе 
вялікім князем літоўскім, Другі раз ён заняў Вільню 
ў кастрычніку 1658 году. Праўда, хутка пасьля перша- 
га заняцьця ён пакінуў горад і вярнуўся ў Маскву. Ад- 
нак яго ваяводы занялі Менск, Полацак, Дзьвінск і Го- 
радню, выразаючы ў часе свайго паходу часта ўсё 
жыхарства беларускіх гарадоў, як гэта было ў Сьвіс- 
лачы й Койданаве. 

Заняцьце Вільні было адным з эпізодаў вайны Аляк- 
сея Міхайлавіча, распачатай ім у 1654 годзе з мэтай 
захопу беларускіх і ўкраінскіх земляў. (1) (3) Вайна 
гэтая, калі ня браць на ўвагу двухгадовага перапынку 
(1656- 1658), трывала да 1667 году й закончылася пад- 
пісаньнем Андрусоўскага перамір'я, у выніку якога 
Вялікае Княства Літоўскае страціла Смаленскае вая- 
водзтва зь местамі Дарагабуж, Белае, Невель, Крас- 
нае, Вяліж і Северскую зямлю з Чарнігавам і Стара 
дубам. 


Зноска: 
(1) 23) Гл. ”Зважай”, “. 2(18), 6.5 -- ”18..5 1654” 


30-га жнівеня 1579 з. (летась якраз была 400-я ўз00кі), 
у часе першага паходу караля Польшчы й ВХ.1 Сьцяпа- 
на Баторага супраць Маскоўшчыны, па здабыцыіі пэла- 
га шэрагу драбнейшых крэпасьцяў і пасьля амаль трох- 
тыднёвай аблогі, і ў выніку двухразовага штурму, быў 
вызвалены ад маскоўскіх войскаў старажытны Пола- 
цак, захоплены Іванам Грозным яшчэ ў 1563 г. Важ- 
ную ролю ў здабыцьці Полацку адыйгралі вугорскія 
адзьдзелы пад камандаю Бэкіша, Пасьля капітуляцыі 
маскоўскага гарнізону ў Полацку, Баторы заатакаваў 
адлеглую ў 30 км на паўночны захад крэпасьць Сокал, 
што над ракой Дрыса, зьнішчаючы б тысяч жаўнераў 
расейскай арміі, 

Адначасна з аблогай Полацку, войскі Баторага ачыш- 
чалі ад Маскалёў Смаленшчыну й Чарнігаўшчыну. 
У выніку гэтых дзьвюх перамогаў, быў спынены напал 
маскоўскіх войскаў на Курляндыю і Жамойць. Галоў- 
ныя маскоўскія сілы ў ліку прынамся 100 тыс. чалавек 
асталіся бязьдзейныя. 

Вызваленьне Полацку ў 1579 г., апісанае падрабяз- 
на Гайдэнштайнам (1) ( 4), мела важныя стратэгічныя і 
палітычныя рэзультаты, бо яна забясьпечыла сталіцу 
ВКЛ Вільню, адкрываючы адначасна дарогу ўглыб 
маскоўскае дзяржавы; яно зьнішчыла таксама прэтэн- 
сыі й зьняважлівы тон у дыпляматычных адносінах 
Масквы. Пачынаючы з гэтага мамэнту, інструкчыі, 
якія маскоўскі цар даваў сваім паслом, сталіся больш 
скромныя і пакорныя, Яно замацавала за Вялікім 
Княствам «Літоўскім важны для Прыбалтыкі возны 
шлях. 


Зноскі: 


І) (4) Гейденштейн Р. “Записки о московской войне 
(1578- 1582)”, Пераклад з лац., СПб. 1889, Гл. ўрыўкі 
ў белар, мове: ”Малюякі мінулага”, ч. І, Ватэнштэт, 
1947, 66. 103-108. Гэтта неабходна адзначыць наступ- 
ны факт: “Беларуская Савецкая Энцыкляпэдыя” (гл. т. 
6, б. 361), гаворачы пра заняцьце Полацку ў 15:9 г., 
цьвердзіць, што “Горад быў разрабаваны, яго гераіч- 
ныя абаронцы (г. зн. Маскалі - В.С.) перабітыя. Захоп- 
нікі зьнішчылі бібліятэку Сафійскага Сабору, у якой 
былі сабраныя каштоўныя старажытныя кнігі”. 

Што ня слова, дык хлусьня! Папершае, войскі, што 
занялі Полацак, былі не ”захопнікі”, а запраўзныя 
вызвольнікі, бо занімалі ня чужы, а свой гора; падру- 
гое, г.зв. “гераічныя ббаронцы” ў запраўднасьці былі 
ворагамі, акупантамі чужога места, якое забралі 
яшчэ ў 1563 г. І ячы ня былі перабітыя, як цьвердзіць 
БСЭ, а адпраўленыя ў Маскву, Але тут лайма слова 
самому Г айдэнштайну: ”... Вораг (г, зн. Маскалі) згу- 
біў тады ўсякую надзею на абарону й пастанавіў зтац- 
ца, Выслалі паслоў ад усяго баярства і ўсяго маскоўс- 
кага войска. Яны прасілі захаваць жыцьцё ўсім тым. 
хто быў у замку й права, каб кажны ў сваей адзежы 
мог ісьці туды, куды ён хацеў, Стаўшы перад каралём 
(Баторым), паводля звычаю свайго народу яны віталі 
яго, б'ючы чалом да зямлі. Баторы вызначыў зараз 
адзьдзел для таго, каб абараніць маскоўскіх жаўнераў 
ад усякай зьнявагі й падзяліў іх на дзьве часткі- 
адну, якая хацела аддацца каралю, і другую, якая 
хацела вярнуцца ў Маскву. Кажнаму пакіцена быю 
права распарадзіцца сабою й сваймі рэчамі. 


8 ЗВАХЖ 

Большая частка варочалася ў Маскву да свайго гас- 
падара, хоць добра ведалі, што йдуць на верную сьмерць 
і на пяжкія мукі, У замку знаходзілі шмат трупаў 
нашых жаўнераў, забітых гарнізонам... Нашы жаўнеры, 
убачыўшы гэта, абурыліся настолькі, што Баторы, ня 
хочачы парушыць слова, дадзенага ворагу, вымушаны 
быў даць адзьдзел з двух ротаў коньніцы для абароны 
тых, што варочаліся ў Маскву”. 

У згаданай зацемцы БелСЭ, у літаратуры прыгадва- 
ецца праца Гайдэнштэйна. Знгчыць яна была ведамая 
аўтарам Энцыкляпэды:, Дык навошта-ж тады такое 
тэндэнцыйнае перакручваньне гістарычных фактаў? 
Патрэцяе, літоўскія войскі, якія вызвалілі Полацак, ня 
мелі чаго зьнішчаць у бібліятэцы Сафійскага Сабору, 
бо-ж зедама, што ў 1563 г., адразу пасьля захопу 
Полацку маскоўскі цар Іван Грозны, прытрымоўваючы- 
ся ўстаноўленага ўжо звычаю, вывез усе каштоўнасьці, 
у тым ліку й старажытныя кнігі, летапісы й г. п. у Мас- 
кву, ашто ня мог вывезьці, тое зьнішчыў у варварскі 
спосаб. Да гэтага, у цьверджаньні БелСЭ няма лёгікі, 
бо зь якіх часоў літоўскія войскі зьнішчалі свае собс 
кія каштоўнасьці” 

14. га верасьня 1514 г., на рацэ Крапіўніца пад Вор- 
шай, гэтман ВКЛ Канстантын Астроскі разьбіў 80-ты- 
сячную маскоўскую армію, якая, не зважаючы на ”веч- 
ны мір”, падпісаны ў кастрычніку 1508 г, самім-жа 
царом Васілём ПІ, пасоўвалася на захад, каб паняво- 
ліць Беларусь. Дарэчы, Васіль П выкарыстаў гэты 
“вечны мір” для падрыхтаваньня новай вайны супраць 
ВКЛ, якую ён вераломна й распачаў, атакуючы нечака- 
на Смаленск, які здабыў 1-га жнівеня 1514 г. Першая 
мэта гэтай вайны - Смаленск -- ня гледзячы на гэра- 
ічную абарону беларускім гарнізонам крэпасьці, паў 
у часе трэцяе аблогі, адкрываючы такім чынам Маска- 
лём дарогу ўглыб Беларусі, Аднак з гэтае цяжкое 
сытуацыі выратавала ВКЛ згаданая славутая перамога 
гэтмана К. Астроскага пад Воршай. 

Падчас бітвы было забіта звыш 30 тыс, маскоўскіх 
жаўнераў, а іхных ваяводаў Астроскі жывымі забраў у 
палон. Бітва пад Воршай была аднэй збольш чым б 
пераможчых бітваў гэтмана Астроскага (1) (5) і, адна- 
часна, яго помстай за зьдзекі над ім у маскоўскім 
палоне, у які ён папаў дакладна 14 год раней у бітве 
над ракой Вядрошай. Памяць аб перамозе захавалася 
стагодзьдзямі ў нашым народзе, які апяваў яе, кажу- 
чы: ”Слава Воршы ўжо ня горшы. Слаўся, пан Ас- 
троскі”. (2) (6). 

Зноскі: 

(1) (5) БелСЭ, т. 1,6. 541] 

(2) (6) Г.поўны тэкст гэтай народнай песьні: Уладзі- 
мер Глыбінны "Смаленшчына - адвечная зямля бела- 
рускага народу”, Бэрлін, 1944, бб. 30 - 31, а таксама ў 
"Гісторыі Беларусі” Найдзюка і ў 


ў кнізе Г-і "Малюнкі 
мінулага”, ч. ІП, Ватэнштэт 1947, бб. 9]-92. 


27-га верасьня 1605 з. (375 гадоў назад) у часе 
г.зв. "Першай швэцкай вайны” (1600-1611), літоўскае 
войска пад камандаю гэтмана Яна Караля Хадкевіча 
разьбіла пад Кірхольмам (былыя Інфлянты) чатырнац- 
цацітысячную швэцкую армію Карла ІХ. Бітва пад 
Кірхольмам, у якой брала ўдзел ня больш за 4 тысячы 
жаўнераў ВКЛ, зьяўляецца клясычным прыкладам 


агульнай бітвы, што закончылася поўнай перамогай, 
г.зн. зьнішчэньнем праціўніка. Яна была таксама 
клясычнай у тым сэнсе, што зьявілася адным з рэд- 
кіх прыкладаў у гісторыі, калі перамога выкарыстоў- 
тоўваецца поўнасьцю. Перамога Хадкевіча пад Кір- 
хольмам, хоць яе і прыпісваюць сабе нашы суседзі, 
будзе заўсёды пэрлай у ваеннай гісторыі нашай Баць- 
каўшчыны- Беларусі, 
В. С-іч 


ЕА А ЬЬ ЗЬ Б, Ж ЗЬ, Я, БА Я Ж, ЗЬ ЗА Б Я З Зь З 


Дзякуючы стараньням вернікаў БАПЦ 1 
з удзелам выд-ва ”Пагона” 
выйшай з друку 


о, 


“СЛУЖБОЎНІК” 
пабеларуску 
СЬВЯГЫЯ ЛІТУРГІ: 
золатовуснага й Васіля Вялікага 
доўга славіў бысойьааачасны Апі. 
Япіскап Уікагіай, БАНЫ. 


маа добре аформлекч, на добвай паслы, 


168 бачын. Цана ў Канадзе й ЗША 15 дал. 
У Аніліі - З фунты. У іншых краінах - 10 дал. 
Замаўленьні, што перададуцца ў адпаведныя 
рукі, цяпер можна перасылаць на адрас ”Зважай”, 


ЖЖ ЖЖ КК Ж ЖЖ ЖЖ ЖЖ Ж Ж К ЖЖ ЖЖ К ЖЖ К ККК Ж ЖЖ Ж 


ФОНД ”ЗВАЖАЙ” 


Ад б-га травеня да 28-га ліпеня сёлета на “Зважай” 

атрымана: 

М.Максімаў - 5,оо дал., Ч. Найдзюк - 5,75, М.Нікан 

- 10.00, А. Калодка - 36,50, М.Нікан (з продажы й 

ахвяра) - 23,40, П. Станкевіч - 1,00, а, М. Страпко 

-.1.50, Ул, Цьвірка - 25,00, Я. Каваленка (з про- 

дажы) - 16.00, Ул. Брылеўскі -- 11,50, др. В. Сяньке- 

віч - 14:80, К. Акула (з продажы) - 15,00, 

Асобна, сабрана сп-ром С.Гутырчыкам на лісту ў 

Нью Брансвіку: 

З продажы -- 47,00 амэр, даляраў, 

Я. Азарка - 5.00, А.Койко - 2,00, Ул. Русак- 5,00, 

І. Паланевіч -- 5,00, Б. Даніловіч - 5,00, В.Машан- 

скі - 5.,00. А. Дубяга - 10,00, В.Русак - 10,00, 

М. Войтанка - 5,00, Ю. Андрусышын - 5,00, П.Тал- 

мацэвіч -- 5.00, Г.Гэльвіч -- 1,00, Л. Норык - 5,00, 

С. Гутырчык - 12,00. 

Разам - 127 амэр. дал. або 147, 38 канад. дал. 
Усяго зь лісты Нью Брансвіку ё ад іншы? сяб- 

роў атрымана 322 дал. 83 ц, канадыйскі?т, 

Ахвярадаўцам вельмі дзякуем. Просім усіт нашыт 
чытачоў рэгулярна памагаць адзінаму беларускаму 
вэжэранскаму часапісу на эміграцыі, акі, паміма вял 
кае ахвярнасьці некаторых сяброў, усё-ж надалей ся 
дзіць у даўгот за друкарню. ' 


